

اسکول کے بچوں کے لئے پانی سے متعلق قومی سطح پر سوالات کا مقابلہ

Posted On: 21 NOV 2017 10:58AM by PIB Delhi

نئی دہلی: 21 نومبر، آبی وسائل کی وزارت کے تحت سنٹرل واٹر کمیشن، دریاؤں کے فروغ اور گنگا کی صفائی ستھرائی کا پروجیکٹ مل کر اسکولی بچوں کے لئے پانی سے متعلق سوالات کے ایک قومی سطح کے مقابلے کا انعقاد کرائیں گے۔ یہ مقابلہ نئی دہلی میں اگلے سال جنوری میں منعقد کیا جائے گا۔ یہ مقابلہ چمٹی، ساتویں یا آٹھویں جماعت کے دو، دو طلباء پر مشتمل ٹیموں کے درمیان کرایا جائے گا۔ البتہ ان ٹیموں کا تعلق بھارت کے کسی بھی تسلیم شدہ بورڈ کے اسکول سے ہونا چاہیے۔

اس مقابلے میں حصہ لینے کے لئے کوئی فیس نہیں ہے۔ سوالات کے مقابلے کے ابتدائی مرحلے (تحریری، زبانی سوالات یا دونوں جس کا انحصار حصہ لینے والے اسکولوں/ٹیموں سے موصولہ جواب پر ہے)۔ دہلی، بھوپال، لکھنؤ، پٹنہ، بھوبنیشور، شیلانگ، حیدرآباد، کونمپٹور، ناگیور، گاندھی نگر، بنگلور، سلی گوڑی اور چنڈی گڑھ میں 14 علاقائی مرکزوں میں منعقد کئے جائیں گے۔ یہ مقابلے پنے کے این ڈبلیو ایے میں بھی منعقد کئے جائیں گے۔ ابتدائی مرحلے کے لئے شرکا کو سفر/سامان لانے لے جانے اور قیام کے اخراجات خود برداشت کرنے ہوں گے۔

اس مقابلے میں جیتنے والی اور رنراپ ٹیمیں (ہر علاقائی مرکز سے دو شرکا پر مشتمل) فائنل راؤنڈ میں حصہ لے سکیں گی جو نئی دہلی میں منعقد کیا جائے گا۔ ان ٹیموں کے ساتھ ساتھ ان کے ایک سرپرست کے سفر/سامان لانے لے جانے کے اخراجات منتظمین کی طرف سے برداشت کئے جائیں گے۔ اس مقابلے میں جیتنے والی ٹیموں کو معقول نقد انعامات دئے جائیں گے۔ ان مقابلوں میں دلچسپی لینے والے اسکول آن لائن فارم (cwc.gov.in) پر بمرسکتے ہیں۔ یہ فارم منتظمین کو 4 دسمبر تک کاغذات کی شکل میں میل کے ذریعہ بھی بھیجا جاسکتا ہے۔

درخواست دہندہ اسکول 14 مرکزوں میں سے اپنی سہولت کے مطابق کسی بھی مرکز کا انتخاب کر سکتے ہیں۔ جب کہ فائنل راؤنڈ ہر خطے اور این ڈبلیو ایے پنے سے دو ٹیموں کے درمیان دہلی میں منعقد کرایا جائے گا۔ ہر اسکول سے دو طلباء پر مشتمل ایک ٹیم اس مقابلے میں حصہ لے سکتی ہے، اگر کسی اسکول کی طرف سے ایک سے زیادہ ٹیموں کا اندراج کرایا جاتا ہے تو پہلی ٹیم کا اندراج ہی تسلیم کیا جائے گا۔ اگر ہر علاقائی مرکز کے اندراجات قابل قبول حد سے زیادہ ہیں تو منتظمین کو یہ حق حاصل ہے کہ وہ پچھلے تین سال کے دوران مجوزہ ٹیموں کی تعلیمی کارکردگی کو مدنظر رکھتے ہوئے ان ٹیموں کا انتخاب کریں۔

آن لائن رجسٹریشن فارم سینٹرل واٹر کمیشن کی ویب سائٹ www.cwc.gov.in پر دستیاب ہیں جس کا یو آر ایل مندرجہ ذیل ہے۔

https://docs.google.com/forms/d/e/1FAIpQLScLgHYdpow8P_2huI5REWHGM1QH0WKt_zR4Onm3yKbTfgYV_A/viewform

(اس - ع آ. 21.11.2017)

U-5834

